



QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR.
NEVILLE CAMILLERI

Seduta ta' l-10 ta' Marzu, 2014

Numru. 1330/2011

Il-Pulizija

(Spettur Yurgen Vella)

vs.

Peter Mamo

Il-Qorti,

Rat l-akkuza migjuba fil-konfront ta' **Peter Mamo**, bin Joseph u Concetta neé Valvo imwieled Cospicua fl-14 ta' Marzu 1956 u joqghod Stardust, Triq il-Farfett tal-Fejgel, Zabbar detentur tal-Karta tal-Identita bin-Numru 229556(M) akkuzat talli fis-6 ta' Dicembru 2010 ghall-habta ta' 07:45hrs fi Triq Ghajn Dwieli, Paola waqt li kien qed isuq il-vettura bin-numru tar-registrazzjoni MAM 020:

1. b'nuqqas ta' hsieb, bi traskuragni jew b'nuqqas ta' hila fl-arti jew professjoni jew b'nuqqas ta' tharis tar-regolamenti tat-traffiku, kkaguna griehi ta' natura gravi *per durata* fuq

il-persuna ta' John Pisani skont ma' ccertifika Dr. Krystle Blair Theuma M.D.

Il-Qorti giet mitluba illi l-imputat jigi skwalifikat mil-licenzji kollha tieghu tas-sewqan.

Rat id-dokumenti esebiti u l-atti processwali kollha.

Rat in-nota tal-Avukat Generali (*a fol. 82*) datata 6 ta' Awwissu 2012 li permezz taghha baghat lill-imputat biex jigi gudikat minn din il-Qorti bhala Qorti ta' Gudikatura Kriminali kif mahsub taht:

- (a) Artikoli 225(1), 226(1), 218(1)(a), (2) tal-Kapitolu 9 tal-Ligijiet ta' Malta;
- (b) Artikoli 328(b), (d) tal-Kapitolu 9 tal-Ligijiet ta' Malta;
- (c) Artikoli 17 u 30 tal-Kapitolu 9 tal-Ligijiet ta' Malta.

Rat illi, waqt l-udjenza tad-9 ta' Mejju 2013 (*a fol. 93*), gew moqrija l-Artikoli mibghuta mill-Avukat Generali fis-6 ta' Awwissu 2012, f'liema seduta l-imputat iddikjara li ma kellux oggezzjoni li l-kaz tieghu jigi trattat u deciz minn din il-Qorti bi procedura sommarja.

Semghet lix-xhieda kollha prodotti mill-Prosekuzzjoni.

Semghet lill-imputat jixhed minn jeddu u b' mod volontarju.

Semghet it-trattazzjoni da parti tal-Prosekuzzjoni u tad-difiza (*a fol. 115 et seq.*).

Ikkunsidrat

Illi, fis-seduta tad-9 ta' Jannar 2012, xehed **PS 1257 Conrad Ellul** (*a fol. 26 et seq.*) rigward ir-rapport (*a fol. 2 et. seq.*) redatt minnu. Jixhed li mar fuq il-post tal-incident fejn sab vettura bin-numru ta' registrazzjoni MAM 020 u mutur bin-numru ta' registrazzjoni DBP 785. Jghid li x-xufier tal-mutur (il-parti leza) qal li kellu xi ugiegh f'siequ u li ambulanza haditu l-isptar. Jispjega li ha l-verzjonijiet taz-zewg sewwieqa u hejja l-iskizz ukoll. Jghid li l-incident sehh fi Triq Ghajn Dwieli, Paola, fit-telgha minn Bormla ghal Rahal Gdid.

In kontro-ezami jghid li l-hsarat fil-vettura kienu *front left hand mudguard*. Jghid li l-imputat kien qallu li kien ser jipparkja go *parking bay* u li dak li jidher fl-iskizz huwa dak li ra meta acceda fuq il-post. Jghid li wasal fuq il-post ffit minuti wara l-incident.

Illi, fis-seduta tat-23 ta' Jannar 2012, xehed **John Pisani** (*a fol. 31 et seq.*) fejn qal li kien bil-mutur fi triqtu lejn it-telgha ta' Ghajn Dwieli. Jghid li kien hemm traffiku mixi bil-mod. Jispjega li kien qed javvicina *r-roundabout* u li zamm wara l-vettura ta' quddiemu. Jghid li bejnu u l-vettura ta' quddiemu kien hemm distanza biex f'kaz li jieqaf ta' quddiemu, ikun jista' jieqaf anke hu. Jghid li hekk kif kien tiela', u kien qed jibbilancja l-mutur, giet vettura minn naha tal-lemin tieghu misjuqa mill-imputat u baqghet diehla *gas down* go fih bla brejkijiet. Jghid li ha daqqa minn irkopptu l-isfel. Jghid li gie mitfugh taht il-mutur u kif dahlet go fih din il-vettura baqa' jitkaxkar biex qabez il-*line* ta' nofs it-triq. Jghid: "*Indunajt li qabez il-line ta' nofs it-triq ghax meta nizel gol-karrozza ttawwal biex jara li l-karrozza tieghu qabzet il-*

line ta' nofs it-triq" (a fol. 33). Jghid li tkaxkar mal-art u spicca mal-hajt tant li spicca dahru mal-hajt. Jixhed li minhabba l-griehi li kellu, dam l-isptar madwar erba'/hames sieghat. Jghid: "*sabuli zewg ghadmiet minn saqajja l-leminja miksirin ta' fejn subghajja z-zghir u ta' magenbu. Daqqa go rkooppti, daqqa go genbi*" (a fol. 35). Jispjega li ghamlulu l-gibs dakinhar tal-incident u li dam bil-krozzi sa Marzu 2011. Jghid li dakinhar li xehed (23 ta' Jannar 2012) ma setghax jitla' sellum. Spjega x'inhuma ritratti li jinsabu mmarkati bhala Dok. "JP 1" (a fol. 14). Jispjega li l-imputat kien gej mill-istess direzzjoni tieghu. Jghid li l-imputat mar minn naha ta' barra, cioe mill-karreggjata l-ohra. Jixhed li l-imputat qala' lil min kien qed jistenna.

In kontro-ezami jikkonferma li qabel l-incident kien hemm vetturi quddiemu u warajh. Jghid li l-vetturi kienu mexjin bil-mod. Jghid li l-vettura ta' quddiemu kienet boghod madwar metru u nofs. Jghid li kien ezatt wara n-numru tal-vettura ta' quddiemu. Ma jafx iwiegeb x'kienet id-distanza bejnu u l-vettura ta' warajh ghax kien qed ihares il-quddiem. Jghid li l-imputat ma laqghatx il-vettura ta' quddiemu (ta' Pisani). Jghid li l-imputat laqtu bil-parti fejn hemm l-*indicator* u l-fanal. Jichad li kien qed jipprova jaqla' l-vettura tal-imputat minn fuq gewwa. Mistoqsi jispjega kif hu spicca fil-*parking bay* kwazi jmiss mal-bankina, iwiegeb: "*Tkun ghaddej b'mutur u tiehu daqqa b'karrozza tigi min-naha tal-lemn, fil-kaz tieghi, u ttik daqqa mhux l-mutur tarmi!*" (a fol. 43). Jghid li kien qed jibbilancja l-mutur billi jibbilincjah naqra fuq il-*clutch* u naqra fuq il-*gas*. Jghid li l-vetturi kienu mexjin bil-mod u mhux weqfin. Jispjega li kien qed isuq bi *speed* kemm ma jkollux ghalfejn inizzel saqajh. Jghid li d-daqqa li tah l-imputat kienet qawwija tant li nbaram il-*frame* tal-mutur. Jixhed li meta tah id-daqqa, kaxkarlu l-mutur, telqilha lura u hu (Pisani) nbezaq minn fuq il-mutur. Jghid li din kienet ir-raguni ghala ma baqghax diehel fil-vettura ta' quddiemu. Ra r-ritratti Dok "SMS 1" sa "SMS 4" (a fol. 51 u

52). Jghid li kif jidher il-mutur f'dawn ir-ritratti il-mutur gie mressaq lejn il-bankina wara l-akkadut. Jghid li l-mutur kien aktar quddiem il-vettura fil-hin tal-incident. Jispjega li l-*indicator* tal-vettura tal-imputat nkiser ma' rkoopptu. Jghid li l-imputat dahal fih b'mod angolat.

John Pisani rega' ha l-pedana tax-xhieda fis-seduta tat-28 ta' Mejju 2012 (*a fol. 69 et seq.*) fejn gie mistoqsi jghid fejn kienu l-hsarat li hu garrab fil-mutur u jghid fil-*footrest* tal-mutur, fejn ipoggi saqajh, cioe' f'nofs il-mutur, fuq in-naha tal-lemin tieghu. Jghid ukoll li kellu brix fuq ix-xellug meta gie mal-art. Mistoqsi jghid jekk sakemm marru l-Pulizija fuq il-post, gewx imcaqalqa l-vetturi jghid hekk: "*Le l-vetturi fejn kienu baqghu, meta tani d-daqqa rriwersja tikka lura minn ma' l-mutur*" (*a fol. 69*).

John Pisani rega' ha l-pedana tax-xhieda fis-seduta tad-9 ta' Lulju 2012 (*a fol. 74 et seq.*) fejn ezebixxa certifikat mediku rilaxxat minn Dr. Massimo Abela mmarkat bhala Dok. "JP 1" (*a fol. 76 et seq.*) u kif ukoll *survey report* mmarkat bhala Dok. "JP 2" (*a fol. 80 et seq.*)

Illi, fis-seduta tat-23 ta' April 2012, xehed **Darren Mamo** (*a fol. 60 et seq.*) fejn qal li kien passiggier fil-vettura misjuqa minn missieru l-imputat u jghid li kien bil-qieghda fuq quddiem. Jghid li kienu fit-triq li minn Ghajn Dwieli tiehdok lejn Rahal Gdid. Jispjega li kif waslu quddiem fejn hemm il-Madonna, bdiet tishon il-vettura u kien hemm post fejn setghu jipparkaw il-vettura. Jghid: "*ezatt kif qbizna l-bus stop missieri kien ser jibda jikser biex jidhol go l-parking post u f'daqqa wahda minn fuq il-bus stop jghaddi mutur u jibqa' diehel fuq it-tyre*" (*a fol. 61*) tal-vettura ta' quddiem tax-xellug. Jghid li kienu mexjin bil-mod ghax kien

hemm traffiku. Jghid li missieru ma xeghelx l-*indicator* meta gie biex jikser. Jghid li l-mutur rah l-ewwel darba mal-habta.

Illi, fis-seduta tad-9 ta' Mejju 2013, xehed **Dr. Christopher Zarb** (*a fol. 94 et seq.*) fejn qal li John Pisani kien ikkonsulta mieghu wara l-incident tat-traffiku in kwistjoni u jghid li Pisani kellu ksur fis-sieq il-leminija fit-tibia u fil-fibola fiz-zewg ghadmiet tas-sieq tan-naha t'isfel u kellu xi ksur ukoll fis-swaba ta' saqajh.

Illi, fis-seduta tal-1 ta' Gunju 2013, xehed l-imputat **Peter Mamo** (*a fol. 97 et seq.*) fejn qal li kien qed isuq il-vettura fi Triq ta' Ghajn Dwieli minn Bormla sejjer fid-direzzjoni ta' Rahal Gdid. Jghid li l-gurnata kienet kiesha hafna u li t-twieqi tal-vettura kienu maghluqin. Jispjega li waqaf fit-*traffic lights* li hemm ftit l-isfel mir-*roundabout* ta' Ghajn Dwieli ghax kien hemm hafna traffiku. Jghid li mieghu kien hemm ibnu. Jixhed li qabel waqaf irrealizza li kienet sahnitlu l-magna tal-vettura, iddecieda li jigbed lejn il-genb biex jipparkja, haresh minn gol-mera tan-nofs u ma ra lil hadd warajh. Jghid li habta u sabta ra wicc iharesh lejha mill-genb tat-tieqa. Jghid: "*Tal-mutur waqa', jien waqaft wara ftit sekondi, speci ha nghid hekk sakemm irrealizzajt x'gara wkoll, hragt mill-karrozza, dan l-individwu min kien beda jqum minn mal-mutur u speci beda jimxi ftit ghalkemm izappap. Dak il-hin ghidtlu, bdejt nikkonfrontah nghidlu "m'ghandek xejn, m'ghandek xejn" f'dak is-sens ta' konfort u gibed lejn il-genb tal-hajt fejn hemm is-showroom, intefa' mal-art jigifieri bil-qeghda, x'hin rajtu daqxejn mugugh mhux hazin saqsejtu jekk iridx ambulanza, jien stess cempilt lill-ambulanza"* (*a fol. 98*). Ezebixxa ghaxar ritratti (Dok. "PM 1" sa "PM 10" - *a fol. 102 et seq.*). Jispjega li dawn ir-ritratti juru l-pozizzjoni ta' kif spicaw il-vettura u l-mutur ftit minuti wara l-incident. Mistoqsi jghid jekk xi hadd caqlaqx il-vettura jew il-mutur qabel ittiehdu ir-ritratti, wiegeb: "*Jien sa fejn naf jien le.*

Anzi biex inkun qed nghid kollox fir-ritratti stess hemm il-Pulizija wkoll li kienu prezenti fuq il-post, voldieri kien hemm sorveljanza dak il-hin ukoll" (a fol. 99).

In kontro-ezami jghid li kien bi hsiebu jidhol fil-*parking bay* li hemm quddiem l-*auto-dealer* li hemm fl-akwati. Mistoqsi jekk kellux *indicator* mixghul, jghid li ma kellux ghalfejn. Jaqbel li hemm karreggjata wahda wiesa' hafna. Jghid li l-hsara fil-vettura tieghu kienet fil-*mudguard* biss. Mistoqsi jghid jekk kellux hsara taht il-*bumper*, jghid li kellu minn incident precedenti. Mistoqsi jghid jekk ghamilx rapport ta' dan l-incident, iwiegeb fin-negattiv peress li l-incident sehh gol-bieb tal-garaxx tieghu stess. Jghid li l-hsara li ghandu fil-*bumper* m'ghandha x'taqsam xejn mal-incident mertu tal-kawza. Jixhed: "*L-accident gara waqt li jiena kont qed nikser il-gewwa u huwa gej minn naha ta' gewwa ghadda sbrixx minn mieghi u waqa' hekk" (a fol. 100).*

Ikkunsidrat

Illi, qabel il-Qorti tghaddi biex tanalizza l-akkuza migjuba fil-konfront tal-imputat, ikun opportun li l-ewwel il-Qorti taghmel xi konsiderazzjonijiet rigward l-incident stradali *per se*.

Illi l-Qorti tinnota li jezistu diversi divergenzi bejn id-depozizzjoni moghtija mill-parti leza John Pisani u dik moghtija mill-imputat. Jirrizulta li l-vettura u l-mutur in kwistjoni kienu qed jigu misjuqa fl-istess direzzjoni: fit-telgha ta' Ghajn Dwieli, li minn Bormla taghti ghal Rahal Gdid. Jirrizulta wkoll li kien hemm traffiku mixi bil-mod. Ta' min jinnota li fejn sehh l-incident, hemm zewg karreggjati: wahda li tiehdok lejn Rahal

Gdid u ohra li tiehdok lejn Bormla. Fiz-zewg ghub tat-triq hemm post fejn jipparkeggjaw il-vetturi.

Illi dak li ma jaqblux fuqu l-parti leza u l-imputat huwa s-segwent: filwaqt li l-parte leza jghid li kien qed isuq wara l-vettura li kien hemm quddiemu u li l-imputat gie minn warajh minn wara l-lemin tieghu, b'tali mod li dan mar fuq il-karreggjata l-ohra tat-triq u sehh l-incident wara li l-imputat dahal fih b'mod angolat, l-imputat jghid li peress li kienet sahnitlu l-magna tal-vettura u ddecieda li jipparkeggja l-vettura tieghu fuq in-naha tax-xellug tat-triq, malli hu kiser lejn ix-xellug, sehh l-incident. Filwaqt li l-parti leza jichad li hu mar jaqla' lill-imputat minn gewwa, l-imputat jichad li huwa mar fuq il-karreggjata l-ohra tat-triq.

Illi, fir-rigward tal-hsarat kagunati fil-mutur u fil-vettura, John Pisani jishaq li filwaqt li kellu hsara bl-impatt fuq in-naha tal-lemin f'nofs il-mutur, fejn ipoggi saqajh, jghid li kellu wkoll hsara, *ossia* brix, fuq in-naha tax-xellug tal-mutur, meta dan gie mal-art.

Da parte tieghu, l-imputat jghid li l-hsara fil-vettura tieghu kienet fil-*mudguard* biss. Fir-rigward tal-hsara li tidher fil-*bumper* jghid li din m'ghandha x'taqsam xejn mal-incident mertu ta' din il-kawza u dana peress li din il-hsara giet kagunata minn incident precedenti.

Illi mir-ritratti ezebiti u mmarkati b'numri "3" u "5" (*a fol. 14*) u kif ukoll mi-rapport mediku rilaxxat minn Dr. Massimo Abela

(Dok. "JP 1" - *a fol. 76 et seq.*)¹, il-Qorti jirrizultalha li l-impatt fuq il-parti leza kien di fatti fejn effettivament il-part leza jghid li kien, u cioé fuq il-*footrest* tal-lemin u dan *stante* li l-griehi sofferi minnu huma f' saqajh tal-lemin.

Illi minkejja li l-imputat u ibnu jixhdu li l-magna tal-vettura kienet sahnat, ma jirrizultax li l-imputat qal tali fatt meta huwa ta l-verzjoni tieghu lill-Pulizija li kien qed ihejji l-okkorrenza ezatt wara l-akkadut. *Di fatti*, lill-Pulizija, l-imputat qallu biss is-segwent:

"Jien kont tiela' t-telgha t'Ghajn Dwieli u harist wara biex nara jekk kienx hemm xi hadd qieghed jaqbizni. Kif qbizt il-*bus stop* gbidt lejn ix-xellug biex nipparkja u dak il-hin qabel ma wasalt fil-*parking spot* hassejt daqqa u ndunajt li mutur kien dahal minn naha tax-xellug ta' quddiem" (*a fol. 3-4*).

Illi, da part tieghu, il-parti leza John Pisani qallu hekk lis-Surgent:

"Jien kont tielgha t-telgha t'Ghajn Dwieli u kif kont tiela giet karozza u kissret ghal go fija minn wara u spiccajt ma' l-art".

Illi, minn harsa lejn il-verzjonijiet moghtija miz-zewg sewwieqa lis-Surgent ezatt wara l-akkadut, minn fejn gew sofferti l-hsarat

¹ Fis-seduta tad-9 ta' Lulju 2012 (*a fol. 73*), id-difiza ddikjarat li ma kienx hemm kontestazzjoni da parti taghha rigward: (a) il-veracita' ta' dan id-dokument, u (b) dak li xehed John Pisani fl-istess seduta fis-sens illi d-data indikata fir-raba' pagna ta' Dok. "JP 1" (cioé 6 ta' Dicembru 2011) hija wahda skorretta u dan ghar-raguni li hemm qbil li l-incident stradali in kwistjoni sehh fis-6 ta' Dicembru 2010.

fil-vettura u fil-mutur, minn fejn gew kagunati l-griehi sofferti mill-parti leza, minn kif spickaw il-vettura u l-mutur, u minn dak li xehdu l-parte leza u l-imputat quddiem il-Qorti, il-Qorti hija tal-fehma li l-verzjoni moghtija mill-parti leza jirrizulta li ghandha mis-sewwa u li l-verzjoni tieghu tista' tittiehed bhala kredibbli u bhala wahda veritjiera.

Illi, tenut kont ta' dak kollu li nghad hawn fuq, il-Qorti ma jirrizultalhiex li l-parti leza John Pisani ta lok sabiex l-incident sehh u li ma kien hemm l-ebda element ta' kontributorjeta' da parte tieghu u b'hekk il-parti leza m'ghandux jigi mgħobbi bi htija kontributorja ghalih.

Ghaldaqstant, il-Qorti tasal għall-konkluzjoni li l-incident stradali mertu ta' din il-kawza sehh ghaliex filwaqt li l-parti leza Pisani kien qed isuq fuq il-karreggjata tieghu, l-imputat gie minn warajh fuq il-lemin bil-konsegwenza li gara li gara. Ma jirrizultax li l-parti leza prova jaqla' l-vettura tal-imputat minn gewwa anzi l-Qorti jirrizultalha li l-imputat gie minn wara l-parti leza u ghal xi raguni jew ohra dahal fih b'mod angolat.

Ikkunsidrat

Illi l-imputat jinsab akkuzat li kkaguna griehi gravi involontarji *per durata* minhabba nuqqas ta' hsieb, traskuragni, jew nuqqas ta' hila fl-arti jew professjoni, jew nuqqas ta' tharis ta' regolamenti tat-traffiku.

Illi x'jikkostitwixxi traskuragni, jew adirittura perikolu, fis-sewqan huwa ben stabbilit fis-sistema guridika taghna. Fid-

decizjoni fl-ismijiet **Il-Pulizija vs. Michael Grech** moghtija fl-20 ta' Frar 2007, il-Qorti tal-Appell Kriminali qalet hekk:

“Kif gie ritenut minn din il-Qorti ripetutament u kif intqal fl-Appell Kriminali **Il-Pulizija vs. Alfred Mifsud** deciz fis-6 ta' Mejju 1997 (Vol. LXXXI.iv.157), din il-Qorti diversament presjeduta qalet:

Sewqan traskurat (negligent driving) hu kwalsiasi forma ta' sewqan li jiddipartixxi minn, jew li ma jilhaqx il-livell ta' sewqan mistenni minn sewwieq ragonevoli, prudenti, kompetenti u ta' esperjenza. Bhala regola, il-ksur tar-regolamenti tat-traffiku kif ukoll in-non-osservanza tad-disposizzjonijiet tal-Highway Code li jincidu fuq il-mod jew il-kwalita` ta' sewqan ta' dak li jkun, jammonta wkoll ghal sewqan traskurat. Sewqan bla kont hu deskritt ... bhala sewqan 'bi traskuragni kbira'. Din it-tieni ipotesi, jigifieri ta' sewqan bla kont, tikkontempla s-sitwazzjoni fejn il-grad ta' traskuragni tkun kbira u tinkludi l-kazijiet fejn wiehed deliberatament jiehu riskji fis-sewqan li m'ghandux jiehu minhabba l-probabbilita' ta' hsara li tista' tirrizulta lil terzi, kif ukoll kazijiet fejn wiehed ikun indifferenti ghal tali riskji. Sewqan perikoluz (dangerous driving) jirrikjedi li fil-kaz partikolari s-sewqan kien ta' perikolu ghal terzi jew ghall-proprjeta` taghhom. Biex wiehed jiddeciedi jekk kienx hemm dana l-perikolu, wiehed irid jara c-cirkostanzi kollha tal-kaz, inkluzi l-hin u l-lokalita` ta' l-incident u l-presenza o meno ta' traffiku iehor jew ta' nies ghaddejjin bir-rigel. [...]

U kif qalet din il-Qorti diversament presjeduta fl-Appell Kriminali **Il-Pulizija vs. Mario Gellel** deciz fid-19 ta' Frar 2004:

*“... kif gie ritenut minn din il-Qorti diversament preseduta, jekk sewqan hux (i) negligenti, jew (ii) bla kont jew (iii) perikoluz hi kwistjoni ta' 'degree' (App. Krim. **Pul. vs Charles Bartolo**, 14.3.59, **Pol. vs Wilson** [Vol. XXXIX iv. 1018] u **Pul. vs Alfred Vella** [Vol. XLIV, p. 933]) u kif jidhru wara xulxin huma fl-iskala tas-serjeta` taghhom (App. Krim. **Pul. vs Hardingham**, 19.10.1963). Gie wkoll ritenut li biex jintegra ruhu r-reat ta' sewqan perikoluz, hemm bzonn ta' certu grad ta' 'recklessness' (App. Krim. **Pul. vs Charles Farrugia** [Vol. XXXIX iv.9 78]). 'Recklessness' giet definita bhala 'wilfully shutting one's eye' (App. Krim. **Pul. vs Joseph Aquilina**, 20.4.1963). Invece sewqan negligenti jew traskurat ifisser nuqqas ta' prudenza ordinarja li wiehed ghandu jadopera biex jevita s-sinistri stradali (App. Krim. **Pul. vs Antonio Spiteri** [Vol. XLIV iv. 892])”.*

Illi, b'applikazzjoni ta' dan l-insenjament ghall-kaz in ezami, huwa car li l-imputat kien zgur negligenti u traskurat fis-sewqan tieghu. M'hemmx dubju wkoll li l-imputat kellu nuqqas ta' tharis tar-regolamenti tat-traffiku. Dan kollu qieghed jinghad meta wiehed jikkunsidra dak li nghad aktar qabel f'din is-sentenza u b'mod specjali meta wiehed jikkunsidra li bil-manuvra li ghamel l-imputat, cioe li gibed lejn in-naha tax-xellug tat-triq, kienet x'kienet ir-raguni li ghamel hekk, spicca sehħ l-incident in kwistjoni bil-konsegwenza li l-parti leza sofra griehi fuq il-persuna tieghu. Il-Qorti ma tirravizax fis-sewqan tal-imputat dak il-grad gravi ta' sewqan hazin li jikkostitwixxi s-sewqan perikoluz. Apparti minn hekk, jirrizulta bl-aktar mod car mix-xieħda mismugħa mill-Qorti li l-

griehi sofferti minn Pisani kienu griehi ta' natura gravi, tant li huwa sofra *permanent disability*².

Illi dejjem gie ritenut li f'sede kriminali kull sewwieq iwiegeb ghall-agir tieghu indipendentement minn dak li jaghmel haddiehor, *ammenoché* dak li jigri ma jkunx dovut unikament u eskluzivament ghall-htijiet da parti ta' haddiehor (*Vide* Appell Kriminali: **Il-Pulizija vs. Gaetano Schembri** (16.3.1961); **Il-Pulizija vs. John Polidano** (3.11.1963); **Il-Pulizija vs. Rev. C. Mifsud** (XXXVII.IV.1131). Dan ghaliex il-*contributory negligence* ma tezonerax lis-sewwieq jekk ma tkunx il-kawza unika tas-sinisitru (Vol. XXXVIII.IV.883).

Illi, ghal dawn il-motivi, din il-Qorti tikkonkludi li l-imputat b'rizultat tal-manuvra tieghu, u l-mod inkonsult li bih ghamilha, kombinata ma nuqqas ta' *proper lookout*, li jammontaw ghal sewqan b'manjiera traskurata, kien hati li kkguna ferita ta' natura gravi *per durata* fuq il-persuna ta' John Pisani.

Ikkunsidrat

Illi, dwar il-piena li ghandha tigi nflitta fil-konfront tal-imputat ghall-akkuza li giet addebitata lilu, hemm diversi fatturi x'jittiehdu in konsiderazzjoni, fosthom: in-natura tal-akkuza u l-konsegwenzi li qed jaffaccja l-*parte leza* minhabba l-agir ta' l-

² *Vide*: (a) xiehda moghtija mill-parti leza f'dawn il-proceduri; (b) certifikat mediku *a fol.* 7; (c) verbal tas-seduta tat-12 ta' Novembru 2012 (*a fol.* 87) rigward rapport mediku rilaxxat minn Mr. Massimo Abela; (d) rapport mediku *a fol.* 18 *et seq.* li huwa l-istess rapport mmakat bhala Dok. "JP 1" - *a fol.* 76 *et seq.*; xhieda ta' Dr. Christopher Zarb (*a fol.* 94 *et seq.*).

imputat. Il-Qorti hija tal-fehma li ghandu jigi kunsidrat l-insejament fid-decizjoni moghtija fl-10 ta' Marzu 2005 fil-kawza fl-ismijiet **Il-Pulizija vs. Alfonso Abela** fejn il-Qorti tal-Appell Kriminali qalet hekk:

“Illi ghar-rigward tal-piena, din il-Qorti fl-ewwel lok ma tarax li [s-]sentenza ta' prigunerija sospiza hija mizura opportuna w indikata fil-kaz ta' offizi involontarji f'incidenti tat-traffiku, ghaliex l-ghan ta' tali mizura jew sanzjoni, fil-fehma ta' din il-Qorti, hu li, fil-waqt li tati opportunita' ohra lill-kriminal qabel ma tibghatu l-habs, proprju li zzomm lill-kriminal milli jerga' jaqa' u jikkommetti xi tip ta' delitt bhas-serq, drogi , frodi li hu jkun abitwat fih u mhux biex ma jergax jahbat b'karozza jew itajjar li xi hadd involontarjament, esperjenza li ovvjament hadd zgur ma jkun ihobb jew jixtieq li jerga' jirripeti.

Inoltre il-Qorti thoss li l-piena karcerarja hija indubbjament wahda sproporzjonata meta si tratta ta' incident stradali nvolontarju fejn ma jirrikorru l-estremi tas-sewqan bla kont jew dawk tas-sewqan perikoluz. Din il-Qorti thoss li f'kaz ta' sewqan traskurat jew f' kaz ta' ksur tar-regolamenti tat-traffiku piena pekunjarja hija ferm aktar addattata w xierqa”.

Illi, tenut kont ta' dan u tac-cirkostanzi kollha tal-kaz, il-Qorti hija tal-fehma li ghandha tikkundanna lill-imputat ghall-hlas ta' multa.

Ghal dawn il-motivi, il-Qorti, wara li rat in-Nota ta' Rinviju ghal gudizzju tal-Avukat Generali datata 6 ta' Awwissu 2012 u senjatament Artikoli 30, 225(1), 226(1) u 328(b) tal-Kapitolu 9 tal-Ligijiet ta' Malta, issib lill-imputat Peter Mamo hati skond l-akkuza migjuba fil-konfront tieghu u tikkundannah multa ta' seba' mitt Euro (€ 700.00), kif ukoll tordna s-sospensjoni tal-licenzji kollha tas-sewqan tal-imputat ghal zmien xahrejn li jibdew jghoddu minn-nofs il-lejl u minuta ta' ghada filghodu.

< Sentenza Finali >

-----TMIEM-----